

नित्यानन्दकरी वराभयकरी सौंदर्य रत्नाकरी  
निर्धूताखिल घोर पावनकरी प्रत्यक्ष माहेश्वरी ।  
प्रालेयाचल वंश पावनकरी काशीपुराधीश्वरी  
भिक्षां देहि कृपावलम्बनकरी मातान्नपूर्णेश्वरी ॥ १ ॥  
नाना रत्न विचित्र भूषणकरि हेमाम्बराडम्बरी  
मुक्ताहार विलम्बमान विलसत-वक्षोज कुम्भान्तरी ।  
काश्मीरागरु वासिता रुचिकरी काशीपुराधीश्वरी  
भिक्षां देहि कृपावलम्बनकरी मातान्नपूर्णेश्वरी ॥ २ ॥  
योगानन्दकरी रिपुक्षयकरी धर्मैक्य निष्ठाकरी  
चंद्रार्कानल भासमान लहरी त्रैलोक्य रक्षाकरी ।  
सर्वेश्वर्यकरी तपः फलकरी काशीपुराधीश्वरी  
भिक्षां देहि कृपावलम्बनकरी मातान्नपूर्णेश्वरी ॥ ३ ॥  
कैलासाचल कन्दरालयकरी गौरी-ह्युमाशान्करी  
कौमारी निगमार्थ-गोचरकरी-ह्योन्कार-बीजाक्षरी ।  
मोक्षद्वार-कवाटपाटनकरी काशीपुराधीश्वरी  
भिक्षां देहि कृपावलम्बनकरी मातान्नपूर्णेश्वरी ॥ ४ ॥  
दृश्यादृश्य-विभूति-वाहनकरी ब्रह्माण्ड-भाण्डोदरी  
लीला-नाटक-सूत्र-खेलनकरी विग्न्यान-दीपान्कुरी ।  
श्रीविश्वेशमनः-प्रसादनकरी काशीपुराधीश्वरी  
भिक्षां देहि कृपावलम्बनकरी मातान्नपूर्णेश्वरी ॥ ५ ॥  
उर्वीसर्वजयेश्वरी जयकरी माता कृपासागरी

वेणी-नीलसमान-कुन्तलधरी नित्यान्न-दानेश्वरी ।  
साक्षान्मोक्षकरी सदा शुभकरी काशीपुराधीश्वरी  
भिक्षां देहि कृपावलम्बनकरी मातान्नपूर्णेश्वरी ॥ ६ ॥  
आदिक्क्षान्त-समस्तवर्णनकरी शंभोस्त्रिभावाकरी  
काश्मीरा त्रिपुरेश्वरी त्रिनयनि विश्वेश्वरी शर्वरी ।  
स्वर्गद्वार-कपाट-पाटनकरी काशीपुराधीश्वरी  
भिक्षां देहि कृपावलम्बनकरी मातान्नपूर्णेश्वरी ॥ ७ ॥  
देवी सर्वविचित्र-रत्नरुचिता दाक्षायिणी सुन्दरी  
वामा-स्वादुपयोधरा प्रियकरी सौभाग्यमाहेश्वरी ।  
भक्ताभीष्टकरी सदा शुभकरी काशीपुराधीश्वरी  
भिक्षां देहि कृपावलम्बनकरी मातान्नपूर्णेश्वरी ॥ ८ ॥  
चन्द्रार्कानल-कोटिकोटि-सदृशी चन्द्रांशु-बिम्बाधरी  
चन्द्रार्कग्नि-समान-कुंडल-धरी चंद्रार्क-वर्णेश्वरी  
माला-पुस्तक-पाशसान्कुशधरी काशीपुराधीश्वरी  
भिक्षां देहि कृपावलम्बनकरी मातान्नपूर्णेश्वरी ॥ ९ ॥  
क्षत्रत्राणकरी महाभयकरी माता कृपासागरी  
सर्वानन्दकरी सदा शिवकरी विश्वेश्वरी श्रीधरी ।  
दक्षाक्रन्दकरी निरामयकरी काशीपुराधीश्वरी  
भिक्षां देहि कृपावलम्बनकरी मातान्नपूर्णेश्वरी ॥ १० ॥  
अन्नपूर्णे सादापूर्णे शंकर-प्राणवल्लभे ।  
ग्न्यान-वैराग्य-सिद्धयर्थं बिक्विं देहि च पार्वती ॥ ११ ॥

माता च पार्वतीदेवी पितादेवो महेश्वरः ।

बांधवाः शिवभक्ताश्च स्वदेशो भुवनत्रयम् ॥ १२ ॥

सर्व-मङ्गल-मान्गल्ये शिवे सर्वार्थ-साधिके ।

शरण्ये त्र्यम्बके गौरि नारायणि नमोस्तु ते ॥ १३ ॥

[www.yousigma.com](http://www.yousigma.com)